

## ŻIEDA TA' KLIEM U TIFSIR

Ta' V. MIFSUD BONNICI

(*miġjub minn Ġ. CASSAR PULLICINO*)

(*Jaqbad ma' Lehen il-Malti, Ghadd 287-289*)

### M

**MAĊĊA** – maċċ żgħir, jew bosk żgħir. "Hemm tursin il-hlejjiet; hemm maċċa".

**MADAXXUN** – Kull żewġ versi kotnina tat-tinda tad-dgħajsa.

**MADRAB** – "Għandna madrab ta' xatba jrid jinhatt u jinbena; il-widna tieghu nqalghet".

**MAFRAD** – Platt kbir qisu mgħajjna għax bħal dak li qallu jifred minn xulxin 'il dawk li bil-qieghda qawqbiet ikunu mdawwrin miegħu biex jieklu.

**MAFRAT** – Lenbija tal-fuħhar li n-nies jieklu minnha t-tisjir.

**MAGENDA** – Lewn bejn l-aħmar u l-vjola.

**MAGMAR NAR** – Huġġieġa kbira.

**MAHKUK** (isem) – Ġobon maħkuk biex iroxxuh fuq il-għagin imgħolli.

**MAHKUKA** – Maħduma żzejjed minn sena għal oħra; il-maqlub ta' mserrha.

**MAHLA** – Dik ix-xkora li jdendlu f'għonq iż-żwiemel, bghula, ħmir biex jieklu minnha.

**MAKSAR** – Dik il-ġebbla li meta l-medda jew kanal tat-tisqija tkun miexja jew ikun miexi bl-ilma tiksirulu biha biex tghaddih għal band'oħra; *something to dam up water with, breakwater*. "Nehhu dawk il-maksri"; "Is-sieqja jagħmlulha l-imkasar bi gzuz tat-trab imwaqqaf".

**MAKTUR** – *nofs maktur*, maġmul tirjanglu jew bi tliet minkba jew rokon.

**MALLAT, IMALLAT** – Ċerċer, iċerċer; qatta', iqatta'. "Żamm iċ-ċarċir u t-taqtigh fuqu u t-tħammig", "dejjem imallat u mqatta"; iżid il-ħażin mat-tajjeb "dejjem imallat u jhallat".

**MALLUTA** (misem) – Imċewlha, bħal imġebbda jew imġannta minn hawn u minn hinn fil-lbies, imqattgħa, imċerċra. "Donnok malluta" (isem) biċċa ma tiswiex, ċewlieħa. "Tiekol t.uobb, tiġbor l-imlalet ma tħobbx".

**MAMBAR** (minn blief **MANBAR**) – Il-gemgħa tan-nies li tkun tisma' min jipprietka; ħafna nies miġmugħa flimkien. "Inġabru mambar nies" (folla); "mambar bhejjem fil-għalqa" (qatgħa kbira); Iktar fil-wisa' jgħidu "mambar nar" flok "magmar nar", jiġifieri huġġieġa kbira.

**MANGARIJA** – Temp meħud u ma jagħmilx. "Mangarija tal-ħajbur".

**MAGHDUB** – Inkurlat, miġġieled. "Magħdub mal-mara".

**MAGHLEF** – Xkora għalf, kemm wieħed jagħlef f'darba aktarx il-bhejjem. "Magħlef żara", silla, zkuk tal-pastard, pal tal-bajtar u x'naf jien.

**MAGHLEF GHALIH** – Li ma jhobbx jagħmilha ma' nies; *unsociable*.

**MAGHLEF TAL-AHDAR** – Kull għalf li jagħtu lill-bhejjem malli jaqtgħuh, tari, mhux niexef. Il-ħaxix hu magħlef aħdar. Is-silla tista tkun tal-aħdar u tan-niexef.

**MAGHSEL TAS-SILLA** – Iz-zokk tas-silla, iz-zokk tal-warda. Il-magħsel meta jkun għadu tari jekluh in-nies tar-raħal Għawdxin; imorru għalih it-tfal qtajja' qtajja', minn daqqiet il-kbar ukoll. "Bl-ilma f'waqtu u kemm imiss kull magħsel taż-żara' jfaqqas l-ifriegħ".

**MAQBAD** – Ma' iex tqabbad idejk; bħal ħofra zghira jew għafsa mal-ħajt biex tqabbad idejk magħha fejn hemm għolja xifer tal-blat, biex titla'.

**MAQBAR** – Fil-wisa', "għata tal-friex, musulew".

**MAQGHAD TAL-ILMA** – Lok baxx fejn iħobb joqgħod l-ilma. "Il-Maqgħad (tal-ilma) tal-Marsa".

**MAQTUX** – Ĥazin, "Maqtux li hu!", gustuż.

**MAR MA'** (imur ma') – Għamel, jagħmel minn. "Il-baħar imur mal-qamar". *Mar man-nies*, daħal man-nies, mar jaħdem mal-barranin bil-flus. "Jekk ix-xlief ma jlahħaqx 'l uliedek ikollok iddaħħalhom man-nies".

**MARBAT** – Toqba gol-blata minfuda minn naħa għal oħra ma' xhiex torbot il-bhejjem.

**MARG** – Raba' mhux maħdum, żdingat u mhux imfittex għax qiegħed f'genb Ĥazin, imħolli aktarx għaž-żwiemel, Ĥmir u baqar biex jirgħu fih, il-biċċa l-kbira mnejn iġħaddi ż-żiemel l-abjad, jiġifieri Ĥdejn il-widien, u fih in-nixa tal-ilma. Imkien baxx mnejn iġħaddi l-ilma ta' wied imħolli merġha għall-bhejjem. "Għerqet marg".

**MARĠA** – Xi mkien taffi b'nixxieġha minn taħt l-art li jinbet is-simar fih; fejn jiltaqgħu daqs tlieta jew erba' nixxiġat.

**MARMAR, IMARMAR** – Tbażza', jitbażza', bħal min, ngħidu aħna, titolbu xi ħaġa u ma ttihx qalb jagħtihielek, imarmar.

MARŻEBBA – Omm iż-żrong.

MATALLUN – Tinstama' fil-ghidut "twil donnu matallun".

MATMURA – Hofra fit-tiben li l-bdiewa jimlewha bil-qamh; ikel (proviż-  
jon).

MATRENDI – Čajt ta' min dak ma jinżillu u l-iehor ma jogħġbu; *esigenze di chi è delicato nei suoi gusti; fastidiousness*. "Ghandu hafna matrendi".

MATTAR, IMATTAR – Għamel, jagħmel l-imtassar. "Ghandi dik l-għalqa mejta għaż-żriġh; ser nara mmurx immattarha". [Għal żiemel] jiftaħ ritlejh wiesa' fil-mixi, "Dak iż-żiemel imattar iżzejjed".

MATTRU – Dik il-bičča tan-newl li biha jistiraw jew imattru l-pepez jew bčieč tal-insiġ.

MAZKALA jew MAZKANA – Ġebbla kbira hdejn il-laqx, u żgħira hdejn tirxa u hdejn xulliebla wkoll, il-mažkana kif taħsel tinqata', mhix maħduma. Tiswa bħal feles biex jimmastizzaw biha. "Il-mažkan jiswa għat-tiswija tat-toroq meta jkunu qegħdin jerfġhu għali".

MBAHBAH – diradato. *Hobż imbabbah*, minfux.

MBARQAM – Kollu borqom, li ma jinfdi xejn. "L-ajru mbarqam", mimli, mitbuq bi shab oħxon; mela li ma tinfdix.

MBASTA – Linja meħjuta u maħruġa 'l barra għaddejja rieqda mill-wisa' tad-dawra ta' dublett jew komma minnhom fihom maqluba 'l isfel bħala żina jew taqsira; refča, Taljan *piego*; Inġliż *tuck*; "Qis l-imbasta". Fil-ktir *bsati* jew *imbasti*.

MBERBEX – Mhallat jew imnaqqax b'hafna lwieni. "Drapp imberbex".

MČAMPAR – *Untidy*.

MDAGHBEN – Li jsiru fih id-dgħaben. "Riħ imdagħben" mitluf, daqqa jon-foħ 'l hawn u oħra 'l hinn.

MDAHDHAH – Maħsus. "Jekk mhux marid, mhux imdahdah?"

MDANA SIĠAR – *A row of trees; mdana taraġ, a flight of stairs*.

MDAQQ – Tiben tax-xgħir midquq jew żara' niexef imfarfar mill-isbul. "Ighin ruħu b'dak l-imdaqq" il-bidwi mill-Mosta 'l isfel; mill-Mosta 'l fuq ma jkollhomx imdaqq u rbat, ikollhom il-ħalfa.

MDEBBER – Maqbud, tal-kelma, marbut.

MDEWWAH – Stordut, b'uġiħ ta' ras.

MEČČEČ, IMEČČEČ – (Minn bidel *miččec*, minn *mičča*) bil-mičča mtell-gha, għalhekk bil-lsien tan-nar joghla (għall-lampa), għalhekk turi

ħafna. "Xi tmeċċeċ!". Izjed fil-wisa' jżebbeġ: "Daqs nemes imeċċeċ ġhajnejh".

**MEDDA, MEDED** – Kanal, Kanali (katusi mimduda) ta' ġebel biex isaqqu l-ilma bihom – *stone channels for the conveyance of water for irrigation*. Medda ħajt – tul ta' ħitan baxxi. Medda tfsisser ukoll il-biċċa lasta ta' xatba li tiġi msallba kontra d-dwali. Il-meded ta' sodda huma l-ħadidiet tal-ġnub sejrin mimduda ġħat-tul.

**MEHID** – Dak li wiehed jieħu – uċuh, ġabra tar-raba', ġħetien tal-art, imħida.

**MEHUL** – (Il-Magħmul ta' *weħel*). "Sabu xini meħul mal-blat tal-baħar".

**MELLAQ, IMELLAQ** – Fahħar, ifahħar biex jingħogħob ġħall-ħsieb ta' moħħu; mela moħħ dak li jkun b'żegħil qarrieqi; fewwaħ, ifewwaħ lil ġħajru biex jaqlaġħlu ġħajnu u jieħu xi ħaġa minnu; melles lil xi ħadd bi kliem qarrieq biex jiġi f'tieġħu.

**MELQGHAT TAL-ILMA** – Skontri jew bħal kanali mfandda u ġħoli ta' trab imwaqqaf u mballat biex jilqgħu l-ilma tax-xita u jsuquħ aktarx ġħal ġħol-egħlieqi.

**MENDAQ** – Biċċa raba' żġħira aktarx qalb il-blat. "Ha l-imrieħel tan-nagħaġ qalb l-immiedaq; *Mendqa* – gonta raba' (Pl. *mniedqa*) "Ġħandi mendqa raba' (ntejfa, daqsxejn)".

**MENZA** – Ir-rfġħ jew l-armor, ħa(bel?) u stanga.

**MERZUQ** – Dija ħierġa, spliġun; *l-imriezaq tax-xemx*, titjir ta' ħwejjeg maħlula u magħquda flimkien. "Il-Munġbell jitfewwaq imriezaq tan-nar"; l-ilma mtajjar jew ħiereġ bis-salt minn żennuna miżieb u x'naf jien; "dawk il-ġħejjun li jarmu l-imriezaq tal-ilma donnhom fidda".

**MEXA L-HSARA** – Sarraf u ra min jifhem xi ħsara hemm; "ġejna fil-Qorti u min mexa l-ħsara tala' jixhed".

**MFEĊLAQ** – Mħux sewwa, mħux sod, maħdum kif ġie ġie, bla kont, ad-doċċ. "Tinseġ imfeċlaq", "ma nħobbx ħaġa mfeċilqa".

**MFERKEX** – Mitluf, mherwel. "Sa tliet jiem il-qamar ġdid ikun ġħadu mferkex".

**MFEFEX** – Mitlugh u kollu toqob (il-hobż); "Alla jbierek dal-hobż kemm hu mfeffex"; *ħobż imfeffex* "sponge bread".

**MĠELLED** (ġħas-siġar) – Mimli ġħoqod.

**MĠELGLA** – Jew bil-friefet. Iġħiduħa ġħal mogħza marida bl-ilma trabbi l-friefet fil-fwied li dawn mita tiftaġħha johorġu jtiru. Il-mogħza ħajja tingħaraf b'dil-marda ġħax il-ħjut tad-demħ ta' ġħajnejħa jibdeħ jint-

few. Imutu malli tintefa l-ahħar ħajta.

**MGERREX** (għar-raba') – Mhux mitbuq, jiġifieri baqa' bit-tub u t-trab, ma ġiex maħlul bit-trab.

**MGHALLMIJA** – L-istqarrija, ħal jew professjoni ta' min hu mghallem; "Bl-imghallmija tiegħu kollha ma beniex tajjeb" *l-imghallmija pulita*, i.e. is-snajja' s-sbieħ, jiġifieri t-tpingija jew il-pittura, l-inqix irqiq jew l-iskoltura, il-bini kif is-sengħa jew l-arkitettura, hlew-wiet it-taqbil tal-ilħna jew il-muzika. "Int x'jidhirlek li int billi tikkonza l-ġlud? Dik mhix imghallmija pulita, la ma għandekx ħila tagħmel inkwatru!"

**MGHAMMED** – Li fil-għamad; "l-ajru mghammed (bl-għamad tas-ħab)".

**MGHASRA** – Fejn jew fiex wieħed jagħsar inbid, żejt, tadam u x'naf jien.

**MHALLA** – Armata, riġmenti, tajfa ġelledija.

*Rajna l-Imħalla Torka*

*Għaddiet minn taħt ir-riħ;*

*Dalwaqt issir in-nafra*

*'Il niesna biex issieħ.*

**MHAXLEF** – Kif ġie ġie, u ħazin. "Tithaddet imħaxlef".

**MHAWWAH** – fieragh, vojta minn ġewwa, u minn barra ma jidherx. "Ĥajt im-ħawwah itaptap".

**MHEJJEM** – Imziegħel, imfissed; fil-wisa' tittieħed flok imkabbar, bħal meta ngħidu "mhejjem bil-mustacċi".

**MIDHAL** – Port, bajja, "Il-midħal ta' San Pawl". *Midħla tad-dar*, ħabib tad-djar; *midħal il-ktieb*, kelmtejn li jdaħħlu l-qarrej qabel jibda l-ktieb.

**MIDLIEL** – Bix-xagħar nieżel 'l isfel, twil. *Mogħża midliela*, li għandha sufha twil donnu dliel; "kemm hi midliela dik il-mogħża!"; *xortib midliela*, i.e. ħazina.

**MIGBED** – Travu jew għuda kbira tawwalija magħmula aktarx mghawġa li magħha jorbtu l-bhima biex tiġbed. Biċċa tal-*milja*.

**MIGBHA** – Imkien jew lok fejn iqiegħdu ħafna ġarar tan-naħal. Ighidu għal min jiekol ħafna "jiekol migbha".

**MIGRA** – Hodon ilma għaddej jiġri, nixxiegħa. "Dari *fib* ilma l-Imtaħleb, iżda l-Gvern ha l-miġra l-kbira".

**MIGRIŻA** – Sikwit tigreż, ma jħosshix fiha.

**MILGHAQA** – Kuċċarina.

**MILJA** – Sienja la Torka li jimlew l-ilma biha biex isaqqu r-raba'. Bil-

milja, kull barmil li timla il-bagħal treggħu lura.

**MILL** – Tahsir abjad li jmiss l-uċuħ li jniżżlilhom u jnixxfilhom weraqhom. “Dis-sena l-bħajra ma rnexxietx għax messha bħal mill u spiċċat fix-xejn”. Il-mill jiġi mill-ajru u għad ma nsabetx duwa għalih. “Il-qoton jimtess bil-mell”. Il-mill jew mell huwa l-agħar mess; il-għerq filli safi filli jiswied; taħt il-għerq jixxarrab u l-frott jekk ikun fiħ imur lura.

**MILUDA** – Li wildet, li għadha kemm wildet.

**MIMMI** – L-ikħal ta’ għajnejk.

**MINFES** – Tfiisser ukoll rewwieħa, ventilatur.

**MINFUD** – Bzonn il-flus.

**MINŻEL** – Miex tinzel. Bħal taraġ magħmul fil-blat, fejn il-plajja hija għalja, biex jinżlu s-sajjieda miegħu sal-baħar, u mita jkun magħmul rampa bil-meded tal-għuda jiġbdu d-dgħajjes għar-rdoss fiħ.

**MISREK** – Kannol irqiq. “Il-Fieres talab misrek ilma”, “magħluba donnha misrek”.

**MISTRIEH** – Siġġu.

**MITBUQ** (għar-raba’) – Maħdum sewwa bit-trab maħlul. “Meta nkunu naħartu t-tira biex dawk l-erba’ żerġhat nitfgħuhom fejn hu mitbuq”.

**MITHNA** – *Mithna tar-riħ*, *Mithna tal-miexi* jdawwarha bagħal u tkun ta’ 24 xiber tond.

**MITILGHA** – Hmira.

**MITLAQ** – Daqsxejn għodda tas-sajd li jkun fiha s-sufra, ix-xagħar, il-harir, iċ-ċomb, is-sniener. “Il-mitlaq jinsieh xliet tax-xagħar, jaqbd u bih sargi u kaħli”.

**MIXRAQ** – Mnejn tixref ix-xemx fil-għodu; mnejn tidher titla’ x-xemx; il-Lvant.

**MIXTA** – Bħal għar kbir fejn hemm gebel għali, maħluq minn Alla. “Hemm mixta l-Imġarr, hemm oħra Wied ir-Riħan, hemm oħra x-Xagħra jgħidulha Għar Kalipso, oħra n-naħa tax-Xlendi. Il-mixta tar-Ramla jagħmlu fiha erba’ mitt hemel broxka fiha. Il-mixta tax-Xlendi jduru erba’ mtieħen go fiha”. Tfiisser ukoll għar fejn jaħżnu x-xewk u l-ħatab taż-żabra.

*Marzu marzelli*

*Haraq il-mixta u r-rixtellu.*

**MIZIEB** – Biċċa tal-mithna tal-kaħwa. Ikun taħt id-*delu*, qisu l-qiegh tiegħu, li minnu jaqa’ l-kaħwa mbaskat.

**MKAFKAF** – Milbut fih innifsu bhalkieku ghadmu migbuda bhal qodbien ta' goffa; "imkafkaf bil-bard".

**MKIF** – L-imsiba ta' kif ghandek taghmel haga; il-ghodda li tmexxik jew twasslek ghall-hsieb ta' mohok; it-triq tehdok fejn trid; mezz, bit-taljan *mezzo*, bl-Ingliż *means*. "Inrazznu l-gibdiet hżiena ta' qalbna; b'dan l-imkif wiehed isib il-hena f'qalbu"; "meta jtuh bosta zara' l-qamh jinbet imkiffen (gewwa xulxin wisq), imbaghad jibqa' rġieq ma jikbirx".

**MLEFF** – Biċċa tas-suf maħduma bix-xniexel flex wiehed jilteff; xall.

*Wiċċ ta' Lbudija sbejjah*

*Imgeżwar ġol-imleff,*

*Langasa minn tal-angli,*

*Perlina li tinseff.*

**MLIES** – Sar mieles, inħefa, ittiċkel, illaxka. "It-tapp tal-flixkun imlies".

**MNAFFAT** – Mimli nfafat.

**MNAHHAL** (miseru) – (għall-ġebel) – Li tajjeb għall-ġir jew ġibs (imma ma tkunx bajda bajda bħall-ġibs). "Blata mnaħħla tħalliha għall-arja ssir tal-qawwi".

**MOGHTIJA** – Dak li meta tieklu jtuqek jew iwitik, dak li jsaħhek minn gewwa u jinbidel f'demm; *nutrizione, nourishment*. "L-għasel tal-Aħrax l-iktar li fih moghtija għax tas-sagħtar".

**MOHRAR** – "Ir-raba' mohrar iżomm ruħu xott bhax-xaħx; fih ix-xogħol jis-wa qabel". Hekk jissejjaħ dak ir-raba' li taħt ikollu l-blat imfarrak, ikun radam. "Ir-raba' mohrar hażin, ma jiswa xejn"; "ir-raba' mohrar ihobb jagħmel ix-xufxief".

**MOQRAS** – Inbid; *detto per vino come bevanda atta a divenire acida; A name applied sometimes to the wine as a beverage apt to turn sour.*

**MOXX** – Ghoddu niexef, nofs niexef. "Ġbejniet moxxi", "biċċa għuda moxxa"; "iż-zara' ġie waqt naghilfuh moxx".

**MOXXU MOXXU** – Li jidher rieq u għandu tiegħu.

**MOXT** – Hekk tisseejjaħ il-warda tal-qoton. "Il-moxt tal-qoton meta jagħ-qad isir ġewża".

**MQABBEL** – Mogħti bi qbiela. "Xaħra mqabbla għall-mergħa".

**MQAJJAR** – Nofs niexef jew imnixxef, xott, xott. "Il-ħwejjeġ li nxama ġa mqajrin, ftit iehor jinxfu"; "il-ġbejniet ta' fuq il-qanniċċ għad mhumiex imqajra"; "l-art misqija, tonqoxha l-arja tidhol fha, issir zotta zotta tiġi mqajra".

- MQARDEN – Ma ġiebx ruħu, baqa' ma ħoloqx, baqa' ċkejken u niexef; baqa' magħkus fih innifsu. "Dawk is-siġar imqardnin wisq"; "mogħża mqardna"; "tiġġiet imqardnin".
- MQARNAS – Qagħad u ma kielx għal qalbu, ma ħax gost b'li qalulu, tkemmex taht l-uġiegh.
- MRAMMA – Bħal għanqbut li jitrabba fir-ross mita jiqdiem.
- MREJKBA – Dik il-ħaġa magħmula bħal imkebbba, erba' qasbiet marbuta li jitolquha l-baħar biex tmexxi l-konz li jkun marbut magħha; timxi bir-riħ.
- MREWWAH – Imħolli riewaħ. "Jien magħkus u ħaddieħor imrewwaħ".
- MRIEGHI – *Hobz mriegħi*, naqra artab aktar milli jmissu għax ikollu ftit ilma żejjed.
- MRIĠĠEL – Mahruġ mir-riġel flok mir-ras. "It-tarbija giet imriġġla".
- MSARSRA – *Hitan imsarsra*, sa jaqgħu, imzakkra.
- MSIHIR – Taqtiiegħ u wġiegh tal-imsaren imxieriek mal-ghamil tad-demmu u x-xaħam, sabb id-demmu.
- MTAL, JIMTAL (ghamil) – Dam, idum; "Fil-bini tal-knisja qedin jimalu"; ħalla, iħalli għal darb'ohra, "tiġien jimalu, għidien kbar tal-Knisja le jimalu". MTAL (isem) – dewwim "b'ħafna mtal ma tasal imkien".
- MTEXTEX – Mimsus, mhux safi. "Mara mtextxa, għalqa mtextxa" (mhix mimlija sewwa).
- MTIRA – Faxx raba' ta' għalqa maqtuġ bil-moħriet u mhejji għaż-żriġ; "baqagħli x'erba' mtajjar irrid neħlishom".
- MUXQAQ – Batut bil-laħam, bħallikieku laħmu beda jixxaqqaq bis-simna.
- MWAHHAL – Musmar imwaħħal mal-ħajt għax waħħluħ, u frejgata meħula fil-blat għax weħlet uħidha.
- M'USA' – Mill-wisa' ta'. "Fsieqi tal-gild immellah m'usa' sieq ta' raġel".
- MXIEGHER – Mixquq, miksur kemmxejn. "Tubu ta' lampa mxiegher ma juri ċar", "biċċa flus imxieghra ħossha jtaptap".
- MŻABI – Ta' nofs skola, mhux 'il quddiem fil-gherf, għafsi għal quddiem in-nies.
- MŻAQQ – Mogħwi.
- MŻERNAQ – Li fih bosta lwien; "xaġħar imżernaq" (abjad u iswed).
- MŻIKKEM – Li għandu żikma jew tiżdima, u ħa riħ f'imnifsejh.